

**REGOLI DWAR IL-PATROĊINJU  
TAL-PARLAMENT EWROPEW**

**DEĊIŻJONI TAL-BUREAU**

**TAD-9 TA' ĠUNJU 1997<sup>1</sup>**

*Artikolu 1*

*Prinċipji ġenerali*

1. Il-patroċinju huwa mod kif il-Parlament jasoċċja ruħu ma' numru magħżul ta' avvenimenti li jissodisfaw il-kundizzjonijiet ta' eliġibiltà sabiex iżid l-interess pubbliku fl-attivitajiet tiegħu u tal-Unjoni Ewropea, kif ukoll il-vizabilità tagħhom, fost iċ-ċittadini, il-midja u s-soċjetà ċivili.
2. Il-patroċinju huwa tip ta' appoġġ morali u m'għandux ipoġġi lill-Parlament taht xi obbligu finanzjarju jew materjali.
3. Il-President għandu jiddeċiedi jekk avveniment huwiex eliġibbli għall-patroċinju tal-Parlament. Meta jieħu din id-deċiżjoni, il-President għandu jkollu margni ta' diskrezzjoni, partikolarment sabiex jiżgura li d-dinjità u l-immagna tal-Parlament ikunu salvagwardjati u promossi kif xieraq.
4. Talbiet għal rappreżentazzjoni tal-President jew tal-Parlament f'kumitat ta' unur għandhom jiġu trattati b'analoġija ma' dawn ir-regoli.

*Artikolu 2*

*Kundizzjonijiet sostantivi ta' eliġibiltà*

1. Il-patroċinju tal-Parlament għandu jinghata biss lill-avvenimenti speċifiċi u kkonfermati.
2. Avvenimenti li għalihom jintalab il-patroċinju:
  - għandu jkollhom dimensjoni Ewropea ċara;
  - għandhom ikunu ta' kwalità suffiċjentement għolja, u
  - għandu jkollhom impatt rilevanti fuq l-opinjoni pubblika, jiġifieri, jiġu rriklamati sew u jkollhom effetti pożittivi li jestendu ferm lil hinn mill-organizzaturi.
3. Avveniment m'għandux ikun eliġibbli għal patroċinju jekk:
  - l-organizzaturi tiegħu jew l-avveniment innifsu jdgħajfu l-valuri demokratiċi bażiċi, il-prinċipji u d-drittijiet stabbiliti fit-Trattati jew fil-Karta tad-Drittijiet Fundamentali tal-Unjoni Ewropea;
  - ikollu skop kummerċjali, jew

<sup>1</sup> Ikkonsolidata mill-Bureau fit-3 ta' Mejju 2004 u fis-17 ta' April 2012 u emendata fil-15 ta' April 2013 u fil-11 ta' Ġunju 2018.

- ikun ta' natura politika partigjana jew jinkludi attivitajiet ta' rutina jew attivitajiet interni ta' trade unions jew ta' partiti politiċi.

4. Għandha tingħata attenzjoni partikolari:

- lill-punt safejn l-avveniment jenfasizza r-rwol u l-kontribuzzjoni tal-Istituzzjoni jew tal-Unjoni, jew il-prijoritajiet, fil-qasam ikkonċernat;
- lir-rikorrenza tat-talbiet għal patroċinju dwar avveniment, peress li tali arrangamenti m'għandhomx ikunu permanenti;
- lill-avvenimenti organizzati miż-żgħażaġh, jew immirati għalihom;
- lill-avvenimenti direttament relatati ma' gruppi soċjali żvantaġġati;
- lil-livell u l-pożizzjoni ta' patruni putattivi jew ikkonfermati oħra, u
- lil kull appoġġ mogħti mill-Membri tal-Parlament.

*Artikolu 3*

*Kundizzjonijiet proċedurali ta' eligibilità*

1. It-talbiet għal patroċinju għandhom jintbagħtu lill-President bil-posta, elettronikament jew bil-faks mill-anqas xahrejn qabel il-bidu tal-avveniment.
2. It-talbiet għandu jkollhom l-informazzjoni ġustifikattiva li ġejja:
  - deskrizzjoni sħiħa tal-avveniment;
  - programm dettaljat inklużi d-dati kkonfermati;
  - id-dettalji ta' kull sieheb putattiv jew ikkonfermat u/jew patrún, u
  - kull informazzjoni rilevanti oħra.

*Artikolu 4*

*Obbligi relatati ma' avvenimenti li rċevew patroċinju*

1. Avvenimenti li jibbenefikaw minn patroċinju għandhom jenfasizzaw sew dan il-fatt u jagħtu viżibilità lill-Parlament billi jużaw il-logo tal-istituzzjoni, skont il-Gwida tal-Grafika tal-Parlament, u billi jindikaw fil-komunikazzjoni tagħhom li dak l-avveniment qed isir taħt il-patroċinju tal-Parlament.
2. Avvenimenti li jibbenefikaw minn patroċinju u li jsiru matul it-12-il xahar qabel l-elezzjoni Ewropea għandhom jinkludu fil-komunikazzjoni materjal ta' referenza għall-elezzjoni Ewropea, u d-data tagħha. Għandhom jiġu inklużi elementi viżwali rilevanti skont il-linji gwida tal-grafika tal-Parlament.

